

مدارسِ دینیہ کی اہمیت اور ضرورت

مفتی حامد حسن

استاذ دارالعلوم عید گاہ، کبیر والا

مدارس جمع ہے مدرسہ کی، عربی لغت میں مدرسہ ظرف ہے جس کا معنی ہے پڑنے پڑھانے کا مقام۔ عرف عام میں مدرسہ اس جگہ کو کہا جاتا ہے، جہاں علم دین، قرآن و سنت سیکھا، سکھایا جائے۔

یوں تو تعلیم و تعلم کا سلسلہ ابتداء آفرینش سے شروع ہوا جیسا کہ ارشاد الہی ہے۔ ”و علم ادم الاسماء کلہا“ جس کی بدولت سیکھنا، سکھانا ایک فطرتِ انسانی بن گئی۔ رفتہ رفتہ تعلیم گاہیں وجود میں آئیں، لیکن اسلام میں اولین جس تعلیم گاہ کی بنیاد رکھی گئی، مدینہ طیبہ کا وہ مقدس حصہ ہے جہاں چھپر ڈال کر طلباء دین کو ٹھایا گیا تھا، تاریخِ حدیث میں اس کو ”صفہ“ کہا جاتا ہے۔

پہلے مدرسے نے اپنے ذوق کو پھیلانے کی خاطر طلباء دین کو اطرافِ مدینہ میں بھیجنا شروع کر دیا، دیکھتے ہی دیکھتے ہر گھر اور ہر محلہ میں قال اللہ وقال الرسول صلی اللہ علیہ وسلم کی صدائیں گونجنے لگیں۔

ارتقاء زمانہ کے ساتھ ساتھ دینی تعلیم و تعلم کی ضرورت بڑھی۔ اس ضرورت کا احساس کرتے ہوئے خلفاء خیر القرون نے مراکز و مکاتبِ علم قائم کئے۔ حضراتِ خلفائے راشدین رضی اللہ عنہم خصوصاً سیدنا عمر فاروق رضی اللہ عنہ نے خصوصی دلچسپی لیتے ہوئے معلمین خیر کو مختلف علاقوں میں مقرر کیا۔ ۷ھ میں کوفہ شہر آباد کر کے صاحبِ مطہرۃ و البعلین سیدنا عبداللہ بن مسعود رضی اللہ عنہ جیسے جلیل القدر صحابی اور قرآن و حدیث کے ماہر کو تعلیم و ترویج دین کی خاطر وہاں مقرر کیا۔ تھوڑے ہی عرصے میں مفتوحہ علاقے علم دین کی روشنی سے منور ہو گئے۔ مدینہ طیبہ کے علاوہ مکہ مکرمہ، کوفہ، بصرہ، شام، مصر اور دیگر علاقے علمی مراکز کے طور پر دنیا کے سامنے ہو پید ہوئے۔ اس کے بعد ہر آنے والے خلیفہ اور حاکم نے اپنی ترجیحات میں علم دین کی نشر و اشاعت، علمی مراکز کی وسعت اور استحکام کو شامل کیا۔ دریں اثناء دور نبی عباس شروع ہو چکا تھا، حکمران بنو عباس کی آبرو، تاریخِ اسلام کا درخشندہ ستارہ، خلیفہ مامون الرشید مسندِ خلافت پر براجمان ہوا۔ مامون

الرشید کا دور اقتدار علم دین کی ترقی اور ترویج کے اعتبار سے ایک سنہری دور کہلاتا ہے۔ مساجد و مدارس کی آباد کاری، تعمیر نو کے علاوہ علماء و طلباء کے وظائف کا تقرر، اہم عہدوں پر فقہاء کو مقرر کرنا، دربار شاہی میں علمی مباحث کا انعقاد ایک انوکھا طرزِ انداز تھا۔ اس طرح علم دین کی اشاعت، مدارس و مساجد کی تعمیر و ترقی حکومت کی ذمہ داری سمجھی جاتی تھی اور اس ذمہ داری کو حکومتیں احسن طریقہ سے نبھاتی تھیں۔

مروِ زمانہ کے ساتھ ساتھ حکمران طبقہ کی ترجیحات بدلیں، رضائے حق کی بجائے غیر اللہ کی خوشنودی کو کرسی کے حصول اور بچاؤ کی خاطر قبلہ بنایا تو مدارس و مساجد کی تعمیر و ترقی کی بجائے ان کی بیخ کنی کی ٹھان لی۔ ابتدا ہی سوچا کہ مدارس و مساجد کی کفالت کو چھوڑ دو، مالی تعاون نہ ہونے کی وجہ سے مراکز علم و حکمت اپنی موت خود مر جائیں گے۔ مردانِ دور اندیش نے بدلتے تیوروں کو بھانپتے ہوئے مدارس و مساجد کی کفالت کا یوں انتظام کیا کہ اپنی جاگیریں مدارس و مساجد کے نام وقف کرا کے وہاں کے ذمہ دار عالم دین کو اس کا مسئول بنادیا۔ وقف کی آمدنی کو علماء و طلباء پر خرچ کیا جانے لگا، حکمران طبقہ کا مقصد حل نہ ہو سکا تو دوسری کاری ضرب لگائی، متولیانِ اوقاف کے نااہل جانشینوں کو درغلا کر یہ باور کرایا کہ یہ جاگیریں تمہاری ذاتی ہیں، مدارس و مساجد پر خرچ کر کے برباد نہ کرو۔ نااہل جانشین جال میں پھنس گئے، مدارس و مساجد کی جاگیریں قبضہ میں لے کر گدی نشین، سجادہ نشین بنادیم بنے، عیش کدوں میں مخو خوب غفلت ہو کر مدارس و مساجد کی ویرانی کا سبب بنے۔ گدی نشینوں کی جاگیریں درحقیقت اموالِ موقوفہ ہیں یا پھر عنایاتِ ملکہ و کنواریہ ہیں، اسلام دشمنی کے نتیجے میں؟ جو گھوڑ پال اسکیم کے تحت ملتی تھیں۔ لیکن اعلانِ ربانی ہے: ”یریدون لیطفوا نور اللہ بافواہم واللہ متم نورہ ولو کرہ الکافرون۔“

زندہ دلانِ اسلام نے ذوقی نو کو سہارا دیتے ہوئے مدارس دینیہ کو نیا رنگ دیا، نئے جذبے سے بقائے اسلام کی خاطر ہمہ تن متوجہ ہوئے۔ تن، من، دھن خرچ کرتے ہوئے دینِ اسلام کی اشاعت اور حفاظت کی، اصحابِ ثروت، مغانِ ملت نے اپنی بساط سے بڑھ کر مالی تعاون کیا۔ یہی خواہاں تھی دستِ بھی پیچھے نہ رہے، بارگاہِ رب ذی الجلال میں دست دعا بلند رکھے، زمانہ کے نشیب و فراز سے گزرتے ہوئے مدارس دینیہ اس پر فتن دور میں آن پہنچے۔ لیکن خواہش پرست طبقہ نے پھر بھی معاف نہ کیا، وراثت میں ملی دین دشمنی کی بدولت مختلف حیلوں بہانوں سے مدارس و مساجد کی بیخ کنی کی فکر دامن گیر ہوئی، کبھی تو بدنام زمانہ لقب ”دہشت گردی“ سے نوازا جاتا ہے، کبھی حساب کے بہانہ چندہ دہندہ گان کے اتے پتے معلوم کر کے ان کو ہراساں و پریشان کیا جاتا ہے، کبھی مدارس دینیہ کا رخ کرنے والے طلباء کا تعاقب کیا جاتا ہے۔ غرض ہر وہ نسخہ آسیر آزما یا جا رہا ہے، جس کی تجویز مسلم کشی کے ماہر تھنک ٹینک کرتے ہیں۔ نامعلوم آئندہ کیا کچھ ہوگا؟.....

اہلِ اسلام اور علماء و طلباء پریشان ہونے کی بجائے اس فرمانِ باری تعالیٰ پر نظر رکھیں: ﴿انزل من السماء ماء فنسالت اودية بقدرها فاحتمل السيل زبداً رابياً ومما يوقدون عليه في النار ابتغاء حلية او متاع زبد مثله

كذلك يضرب الله الباطل فاما الزبد فيذهب جفاء واما ما ينفع الناس فيمكث في الارض كذلك يضرب الله الامثال ﴿﴾ (سورة لرمعد)

اسی نے آسمان سے مینہ برسایا، پھر اس سے اپنے اپنے اندازے کے مطابق نالے بہہ نکلے، پھر نالے پر پھولا ہوا جھاگ آگیا اور جس چیز کو زور یا کوئی اور سامان بنانے کے لئے آگ میں تپاتے ہیں، اس میں بھی ایسا ہی جھاگ ہوتا ہے۔ اس طرح اللہ حق اور باطل کی مثال بیان فرماتا ہے، سو جھاگ تو سوکھ کر زائل ہو جاتا ہے اور (پانی) جو لوگوں کو فائدہ پہنچاتا ہے وہ زمین میں ٹھہرا رہتا ہے۔ اس طرح اللہ (صحیح اور غلط کی) مثالیں بیان فرماتا ہے (تا کہ تم سمجھو)

نصاب تعلیم:..... مدارس کا مقصد قال اللہ وقال الرسول کی تعلیم ہے، اس لئے مدارس کا بنیادی نصاب، ہی قرآن کریم اور حدیث رسول اللہ صلی اللہ علیہ وسلم ہے۔ بعض دیگر علوم جیسے صرف، نحو، منطق، فلسفہ، بلاغت، عربی ادب وغیرہ تو قرآن کریم اور حدیث رسول اللہ صلی اللہ علیہ وسلم سے براہ راست متعلق ہیں۔ مدارس دینیہ کے ہشت سالہ تعلیمی دورانیہ میں درجہ عامہ سال دوم سے ہی تفسیر پارہ عم اور زاد الطالبین، فقہ، اصول فقہ سے لے کر دیگر علوم پڑھائے جاتے ہیں۔ آخری سال دورہ حدیث شریف میں صحاح ستہ کے علاوہ دیگر کتب احادیث پڑھانے کا رواج ہے، بجز اللہ تعالیٰ مدارس کا نصاب تعلیم مبارک اور مقدس ہے، یہی وجہ ہے کہ مدارس و جامعات اور دارالعلوم میں سینکڑوں طلبہ اکٹھے رہنے کے باوجود کبھی کوئی لڑائی، جھگڑا، فائرنگ، جلاؤ گھیراؤ، ہڑتالیں، خطرناک ہتھیاروں و منشیات کی برآمدگی وغیرہ جیسے مذموم دھندوں کا تلاش بسیار کے باوجود ثبوت نہیں ملتا: ”ہاتوا برہانکم ان کنتم صادقین۔“

یہ ایک حقیقت ہے کہ قرآن و سنت نے دو قومی نظریہ واضح الفاظ میں پیش کئے ہیں:

(۱)..... اسلامی نظریہ..... (۲)..... غیر اسلامی نظریہ اور دو قومی نظریہ کا انکار کرنا یا انکار کرنے کی کوشش کرنا سبھی حاصل کے علاوہ کچھ نہیں ہوگا۔ ممکن ہے کہ اسی دو قومی نظریہ کے پرچار کی وجہ سے مدارس اور علماء و طلباء کو مورد الزام ٹھہرایا بارہا ہو جس کی بدولت ”دہشت گرد“ گردانا جا رہا ہے۔ اگر یہی وجہ ہے تو یہ وجہ عقل کے خلاف ہے۔ خالق کائنات نے تو اپنے نافرمانوں کو کافر و فاسق کہا اور ایسے منکرین کو کافر کہنے کا حکم فرمایا تو منکر کو کافر کہنا دو قومی نظریہ کی وجہ سے ہے۔ علاوہ ازیں قائد اعظم نے ”آزاد مملکت کا سوچا، تنگ، دودکی، اہل وطن نے لاکھوں قربانیاں پیش کیں۔ اس آزاد مملکت کی بنیاد دو قومی نظریہ پر ہے، پہلے کہا گیا ”پاکستان کا مطلب کیا لا الہ الا اللہ“ مختلف اجتماعات میں مسلم لیڈران نے آزادی کا نعروں لگایا، قوم کو آزادی پر ابھارا، یہ سب اس نقطہ پر دائر تھا کہ مسلم قوم کے لئے آزاد اسلامی ریاست ہو۔ بالفرض اگر دو قومی نظریوں کا پرچار کرنا دہشت گردی ہے اور مزاج شاہی کے خلاف ہے تو پھر یہی عرض کیا جائے گا کہ دو قومی نظریہ اور اس کا پرچار کرنا قرآن و سنت کے علاوہ ہمیں قائد اعظم نے سکھلایا ہے۔ صرف چند ہائیوں میں اپنے قائد کو بھول جانا طریقہ

وفاشعاری نہیں ہے۔

مدارس دینیہ کی کارکردگی..... مدارس دینیہ کا کام یہ ہے کہ ناواقف، تہذیب سے عاری، ریٹھ بھاتے، چھوٹے بچوں پر محنت کر کے مہذب بنانا، حافظ، قاری اور عالم بنانا جو خوفِ الہی اور معرفتِ الہی سے خالی تھے، ان بے آباد دلوں کو محبت اور معرفتِ الہیہ سے معمور کرنا ہے۔ یہی وجہ ہے کہ مدارس دینیہ سے صحیح معنوں میں وابستہ افراد پر تواضع، خشیت، جذبہ خیر خواہی اور آثارِ صلاح نمایاں نظر آتے ہیں۔ دل اور زبان کے سچے، وعدہ کے چکے، نرم خو، ایثار، غمخواری اور حسن اخلاق کے پیکر، مجسمہ شرم و حیا، علم و عمل کے چلتے پھرتے سپوت پیدا کرنا مدارس کا اولین مقصد ہے۔ امام غزالی، رازی، بوعلی سینا، شیخ الہند، گنگوہی، مدنی، تھانوی اور مولانا الیاس رحمہم اللہ تعالیٰ جیسے مشاہیر اور مصلحان امت مدارس ہی کی پیداوار ہیں۔

مقولہ مشہور ہے: ”صاحب البیت ادری بمافیہ“ قریبی لوگ حقائق سے بخوبی واقف ہوتے ہیں۔ مدارس دینیہ کے قریبی ہمسائے نے کبھی یہ شکایت نہیں کی ہوگی کہ فلاں طالب علم اور فلاں عالم صاحب کی طرف سے ہمیں اپنی عزت، مال و جان کا خطرہ ہے۔ حقائق پر مبنی کسی پولیس اسٹیشن میں ایف آئی آر درج نہ ہوگی کہ فلاں مفتی، طالب دین نے کرپشن کی، کریڈٹ کارڈ چرائے، اختیارات کا ناجائز استعمال کیا، گن پوائنٹ پر عزت سے کھیلایا پھر تین چار سالہ عمر کی بچی کو اپنی ہوس کا نشانہ بنا کر قتل کر دیا، وغیرہ..... تو ایسے باصفات لوگ کیسے دہشت گرد بن جاتے ہیں؟..... اس مادی دور میں جبکہ سرچکر دینے اور خودکشی پر مجبور کرنے والی گرانی کے باوجود اہل علم صبر و قناعت کے ساتھ خوش و خرم زندگی بسر کر رہے ہیں، علم دین کی اشاعت اور حفاظت میں مصروف عمل ہیں۔ انہیں یہ خوشی اور صبر و قناعت والی نعمت عظمیٰ کا ملنا مدارس کی تعلیم و تربیت کا نتیجہ ہے۔ یہ صبر و قناعت درحقیقت پہلے اسلامی مدرسے صفحہ کے طلباء حضرت بلال، ابو ہریرہ رضی اللہ عنہما وغیرہ جیسے جلیل القدر صحابہ کرام سے ورثہ میں ملا ہے۔ جنہوں نے قوتِ لایموت پر گزارہ کر کے علم دین سیکھا اور امت تک پہنچایا۔

رہا یہ سوال کہ کفر کو مدارس، طلباء و علماء سے نفرت کیوں ہے؟ روز اول سے شروع ہونے والی اس عداوت کے اسباب کیا ہیں؟

تو اس کا جواب یہ ہے کہ کفریہ طاقتوں کی عداوت کا اہم سبب بنیاد پرستی ہے۔ کفریہ طاقتیں یہود و نصاریٰ اور مشرکین اپنے نظریات پر اس قدر ڈٹے ہوئے ہیں کہ احکم الحاکمین کے فیصلہ نسخِ یہودیت و نصرانیت کو بھی ٹھکرادیا، توحید کی بجائے شرک کو اپنایا، اعلانِ نبوت سے ہی اقوامِ عالم فخرِ رسل صلی اللہ علیہ وسلم کے مخالف ہو گئیں، مختلف محاذ آرائیں ہوئیں، فتح و شکست سے دوچار ہوتے ہوئے پروانہ شمعِ رسالت انجامِ کارِ فتح یاب ہوئے، قیصر و کسریٰ جیسی عالمی طاقتیں پارہ پارہ ہوئیں، صلیب کا پجاری زخم خوردہ بھیڑیا کی طرح اپنے کفریات اور فاشی کواہل اسلام میں عام کر کے اپنی سابقہ شکست کا بدلہ لینا چاہتا ہے۔ ان مذموم مقاصد میں سدراہ مدارس دینیہ ہیں، اسی لئے کفریہ طاقتیں مدارس و مساجد کی مخالف بن گئی

ہیں۔ لیکن یہ ایک حقیقت ہے، رہتی دنیا تک لیل و نہار رہے گا، گرمی سردی رہے گی، اجالا و تاریکی کا ایک دوسرے کا ساتھ ہے، اسی طرح اسلام اور کفر کا مقابلہ بھی ازل سے ہے تا قیامت رہے گا، انجام کار غلبہ اسلام کا ہوگا، ان شاء اللہ العزیز، کفر یہ طاقتیں یہ بھول جائیں کہ وہ اسلام کو ختم کر دیں گی، جب ان کے آباء و اجداد ہر قل، پرویز، خسرو اسلام کا کچھ نہ بگاڑ سکے تو آج ان کے چیلے کیا کر سکیں گے؟

مدارس کو نفرت کی نظر سے دیکھنے کی بجائے بنظر انصاف دیکھا جائے اور اس کے نظام اور نصاب تعلیم میں غور کیا جائے تو مدارس کا سراسر خیر ہی خیر ہونا واضح ہوگا، کیونکہ مدارس دینیہ واحدہ مقامات ہیں جہاں حدود اللہ اور احکام الہی سکھائے جاتے ہیں، انسانیت سے بڑھ کر جانوروں کے حقوق کی بھی تلقین کی جاتی ہے، اہل کفر، اہل ذمہ کے حقوق بھی بڑی تاکید کے ساتھ بتائے جاتے ہیں۔

مدارس کی ضرورت و اہمیت:..... اہل اسلام اپنے عقائد، اعمال، معاش، معاشرت، اخلاق، پیدائش سے لے کر موت تک ہر چیز میں احکام اسلام کے محتاج ہیں۔ اہل اسلام کی مکمل دینی رہنمائی بصورت تعلیم و تعلم، وعظ و نصیحت، زبانی اور تحریری مسائل کا بتانا، فتویٰ اور قضاء مدارس دینیہ ہی کر رہے ہیں۔ اس قدر بڑی ذمہ داری کو احسن طریقہ کے ساتھ نبھانا مدارس دینیہ کا طرائے امتیاز ہے۔ جس سے مدارس دینیہ کی اہمیت اور ضرورت واضح ہوتی ہے۔ دعا ہے کہ اللہ جل شانہ مدارس و مساجد اور اہل اسلام کو ہر شر سے محفوظ رکھے۔ آمین بجاہ سید المرسلین

☆.....☆.....☆

عطاء بن ابی رباح بڑے عالم تھے، حدیث کے بھی اور فقہ کے بھی۔ ۲۴ھ میں وفات ہوئی، یہ مکہ کی ایک خاتون کے غلام تھے، کالے بھی تھے، کانے بھی، ناک چوٹی، ہاتھ لٹے، پاؤں میں لنگ بھی تھا اور اخیر عمر میں مکمل نابینا ہو گئے تھے، بال بہت گھنگھر یا لے تھے اور یہ قول ان کے تذکرہ نگاروں کے ناک چھند کی سی تھی، بادشاہ وقت سلیمان بن عبد الملک ایک بار اپنے دو فرزندوں کے ساتھ ان کے پاس آیا، وہ نماز میں مشغول تھے، یہ منتظر رہے، شدہ شدہ عطاء کے لئے لوگوں کا ایک جم غفیر جمع ہو گیا، جب نماز سے فارغ ہوئے تو ایک حلقہ سا بن چکا تھا، لوگ احکام حج سے متعلق سوالات کرتے اور وہ جواب دیتے جاتے، یہاں تک کہ عطا کی پشت بادشاہ اور شہزادوں کی طرف ہو گئی اور رُخ دوسرے حاضرین کی طرف، ظاہر ہے، یہ بات کسی بھی طرح آداب شاہی سے میل نہ کھاتی تھی، سلیمان نے شہزادوں سے کہا کہ کھڑے ہو جاؤ، یہ کھڑے ہو گئے، پھر کہا کہ ”علم (دین) کے حاصل کرنے میں کوتاہی سے کام نہ لینا، خدا کی قسم! میں اس سیاہ غلام کے سامنے اپنی ذلت کو کبھی فراموش نہیں کر سکتا۔“

(من اخلاق العلماء، ص: ۱۳۱)